

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzieli. y numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarus“.

Szk-da mnie hetaho narodu... bo nie maje czaho jeści (słowy Chrystusa).

Nowaja pucina.

II.

Panawaŋnie białaruskaj mowy na ziemiach Litoŋska-białaruskaho hasudarstwa ciahnułosia da kanca 17 stalećcia, kali na sejmie ů Warszawi (1696 h.) było pastanoŋleno, szto „pisarz powinien po polsku, a nie po rusku pisać“ i s taho czasu paczynajecca ůpadak białaruskaj mowy, katoruju zamienijaja polskaja. (Tut treba prykmiecić, szto słowo „pa rusku“ nie oznaczaja „pa rasiejsku“, a pa białarusku, bo pradziedy naszy nazywali rasiejcaŋ Maskalami, abo Maskowitami, a palakaŋ—Lachami, siabie-ze jany nazywali Rusinami, Rutenami abo Białarusami, nazywalisia jeszcze i Litwinami, bo ůsia ciapierasznijaja Biełarus należała dańniej da Litwy).

Pośla hetaj zamieny polskaja mowa paczała wyciskać białaruskuju z usich hasudarstwiennych papieraŋ i skora zrabilaŋsia ůładarnaju i panujuczaju pa ůsiej naszaj ziamli. Paczali hetu mowu pieraj mać naszyje pany, bajary, paczali joj hawaryć pa haradoch, ůżywać ů szkołach i krycha pa krysie polski jazyk pierajszou da ůsich wyszejszych stanaŋ na Biełarusi. Jeszcze ů 1845 hadu pisaŋ Jan Czczot, szto za jaho pamiaćciu staryje pany lubili hawaryć miż saboju u białaruskaj mowie („którą w pamieci naszej, żyjacy jeszcze staruszkowie panowie między sobą mówić lubili, którą dotąd mówią panowie i ekonomowie z włościanami, w której pisano niegdys u nas akta urzędowe“... *Piosnki wieśniacze z nad Niemna i Dzwiny. Wilno, 1846*).

Swaju rodnuju białaruskuju mowu zachawaŋ tolki stan sielanski i miasteczkowy—jon ů kurnaj chaci pad sałomiennaju strachou pierachawaŋ aż da siahoniaszniaho dnia tuju, kaliŋ słaŋnuiu mowu, a ciapier pahardzanuju, zwanuju prostaj

Pany-ze i kniazi ůžo ů druhim pakaleŋni dumali, szto jany czystakroŋnyje palaki i zabywalisia ůsiaho rodnaho. I ciapier czasta traplajecca, szto czala-wiek, katory wyjszou z sielanskaj chaty, pawuczyŋsia krychu, pabywaŋ ů horadzi abo dware, ůzłażyŋ czornuju adzie-żu, ůžo stydajecca swaich bratoŋ siermiażnych, wyrekajecca swajej mowy, narodnaści i idzie da czużych.

My nie pawinny ich nienawidzić jak pierszych tak i druhich bo nienawiść heta—recz nie chryscijanskaja. Chrystus Pan prykazaŋ usich miławać i my ich miłujem, tolki szkoda nam ich i žal ściaskaja hrudzi, bo pakinuli jany nas biedzolnych u tak trudnaj czasinie.

U 1772 h. pośla pierszaho rozdziełu Reczy paspalitaj polskaj Rasija zaniała dźwie białaruskije hubernii: Witebskuju i Mahiloŋskuju i paczała tam uwadzić swaje paradki i prysyłać z Rasiei czynoŋnikaŋ. Pośla druhoho rozdziełu 1793 h. Rasieja iznoŋ zachapila wializarnuju połać ziamli, a paśla treciaho ůžo ůsia Biełarus należała da Rasiei. (1795 h.) Caryca Kacieryna II, zajmuczcy naszu staronku, kazała, szto heta „iskoni ruskij“ kraj, ale ůsioŋtki razem z hetym wydawała pryказы abrusieŋnia kraju,—byŋ zniesiany Litoŋski Statut, zniesiana Unija, nasłano mnoha rasiejskich czynoŋnikoŋ rasiejskaja mowa była ůwie-

ka pyrskaŭ jaje twar zimnaj wadoj i płakaŭ. U noczy Anielka paprasila pić i mocna zasnuła. Na drugi dzień jej było lepiej.

* * *

U kolki hadoŭ pa hetych wypadkach jechaŭ ja na rodnuju staronku. Zdziwiŭsia mocna, widziuczy, szto daŭniejszych Miadźwiedziczaŭ nia było i śledu.

Z wialikaj wioski astałasja tolki adna chata—chutar. Kruhom widziaŭ ja faliwaraczki asabniakoŭ z dobra ũžo padrosszymi sadoczkami. Prypomniŭszy sobie daŭnahy znajomahy Mikodama pa stanawiŭ ja adwiedać jaho. Chutar Mikodama stajaŭ nieŭdaleczku ad darohi. Akružaŭ jaho niewialiczki, małady sadzik. Padjechaŭszy bliżej, uwidzieŭ ja ũ henym sadziku kolki sztuk ramowych wuloŭ z pszczołami. Pad woknami ũ harodeczyku ćwili jurginia, hwaŭdziki i astry. Cichi wietryk raznasiŭ zapach rozy i jaźminu. Chata Mikodama była nowaja. Chlewy i humienko tolki byli, widać, piraniesiany jeszcze z wioski. U padwory spatkaŭ mianie muźczyzna, ũ katorym paznaŭ ja z nimaŭoj radaścij Janku.

— Pachwalony! jak majsia, Januk! Nie prypaminajesz ũžo mianie? Ciż nie ty tuł haspadar?

— A ja. Skulże Boh niasie? Chadzi ũ chatu. Anielka i stary buduć rady...

U siencach czysta. Padzielany jany ścianoj z dasok. „Tam za ścianoj nasza maleńkaja kuchnia“ — pajaśniŭ mianie Janka z lohkim śmieszkam na wusnach. Uwajszli ũ chatu, padzielanuju także papałam. Wybiehła najpiersz dwoje dziecianiat, czysta wymytych i adzietych u ciopłyja damowyja świtki. U Kabiecinie Jankawaj ja zrazu paznaŭ wiasiołuju i żwawuju Anielku. Ale trudy żmianili jaje i pryhnuli daŭniejszju żwawaść i charastwo. Mikodam byŭ ũžo zusim siwy, ale ćwiordy i zdaroŭ.

Paszli ũspaminki i apowiadańnia. Ja dziwiŭsia, szto tak strojna pastroilisia jany na nowaj sialibie, szto ũsiudy taki ład, szto i konika majuć charoszaho i karoŭku—niczoha, szto ũ chaci charaszo i kala chaty, szto nie żalacca na biadu.

— Dziakawać Bohu!—atkazaŭ mnie stary Mikodam.

Piersz bajalisia wychadzić, praŭda. Ale jak zdaryŭsia pażar—nichto nie byŭ praciŭny. Bez małaj bo makuleńki nie paszła z ahniom usia wioska. Jak wyszli z wioski ciażka było, a najhorsz z budynkami. Ralla dastałasja sredniaja. Paraili siejać łubin, saradellu: zwolna

ziama paprawiłasja i lepiej radziła. Januk jeszcze na wioscy ażaniŭsia z małej Anielkaj. Zarabili trochi hroszy, naniiali rabotnikaŭ, uziali pomoc ad ũradu i paczali stroić nowy damok. Nie aby szłosia bez doŭhu, ale zara wyplacim. Skacina daŭżej staić u chlawie—bolsz jość hnoju. Sienażatku letaś asuszyli i padbaranawali. Sioleta wyrasta strojnjaja trawica. Nichto nam szkody nie robić, ciapić kożen sam sabie pan. Ale najwaźniej toje, szto Anielka adwuczyla miania od harełki. Wyszła jana z chwaryby tolki dziakujuczy Matca Bożej i toj achwiary, szto ja tady zrabiŭ. Kab nia hetaja praklataja hara mieŭby ja bolsz hroszy i skarej staŭby na nohi. Anielka taksama zabaranila Januku. Jana takaja boj-baba ciapić, zusim nie padobnaja da druhich. Hladzi, jak ũsiudy czysta i charaszo! Heta jaje ruka. Kinuli pić, kinuli ahladacca na drenny pryklad ludziej, paczali pracawać szczyra i z Boham, — szczaście pryszło samo. My niebahatyja, ale spokojnyja i szczaśliwyja. A daś Boh hetym dziećkam (tuł jon abniaŭ swaich unukaŭ) budzie jeszcze lepiej...

Tak hawaryli my pry paczastunku czuć nie da wieczara. Wyjechaŭ ja z chutara Mikodama ũžo na zachod sonca Sadok, dom i ũsia sialiba była ablita lilijowym na ũzmieszku z czyrwonym ble-skam.

Żyta ũžo paczynalo kałasiecca. Wieciar czuć kałychaŭ maleńkija jaho kałoski i haniaŭ bawiuczysia, załatyja chwali, jak pa woziery. Za lasok chawałosia słońca. Faliwaraczki asabniakoŭ z sadoczkami wyhladali jak wyspy. U pawietry pawiejała wiaczorna ja światłaść. Z kaścioła—za kolki wiorst—dana siŭsia hudki zwon.

Z za kruhazoru widać była tolki cza-stka słońca. Woś i schawałasja... Ja ad-dawaŭsia swaim myślam. U wuszach maich zwinieli słowy Mikodama: kinuli pić, ahladacca na ludziej, paczali pracawać szczyra i z Boham. Szczaście pryszło samo...

Kab że chutcej zaświtało jano nad naszaj ziemiellkaj.

Kazimier Swajak.

Światy Piotr Damian.

Światy Piotr Damian żyŭ u Italii ũ druhoj pałowie 11-ho wieku Matka jaho, majuczy szmat dziećcej, a drennaje sumleńnie jeszcze ad hrudziej wykinuła

była jaho z chaty, ale służanka jaje naszoŭszy dzicia czuë żywoje na dware pryniesła i ůhawaryła matku wyrodnuju hadawaë swaho syna. Pa śmierci baćkoŭ Piotr dastaŭsia da swaho starszaho brata, katory z im abchodziŭsia jak najhoraj: karmiŭ jaho i adziawaŭ zusim drenna, zahadawaŭ rabië ciązkiju rabotu i pašwië świñni i czasta biez pryczy-ny biŭ.

Jon że byŭ wielmi dobry. Raz naszoŭ hroszy, dyk zamiest abwiarnuë ich na swaje patreby, zanos ich na Mszu za duszy baćkoŭ. Pa niejakiim czasie zapiekawaŭsia Piotram druhi jaho brat, Damian, katory nia tolki, szto z im abchodziŭsia dobra, ale nawet puściŭ wuczycia. U nawukach jon tak dobry zrabiu pastup, szto jeszcze sam nia konczyŭ wysejszych nawuk, a ůžo studenty lubili słuhaë jaho lekcij jak, najlep-szaho profesara.

Pry hetym jon adznaczaŭsia wialikaj ůwiatošciaj życia i byŭ wielmi nabożny da Matki Boskaj. U skorašci stali jaho ůsie słuwië jak najmudrejšzaho z wuczonych, a jon pahardziŭ ziemskaj sławaj i ůstupiŭ da zakonu Kamedulaŭ. Tam za rozum i cnoty palubili jaho ůsie zakonniki i pa śmierci Opaty wybrali Piotra na hetu hodnašë. Buduczy Opatam Piotr zawioŭ u swaim zakonie ściślejszaju karnašë i paciahuŭ da jaho szmat ludziej wialikaj pabożnašci.

Czuë nie paniawoli Papieź Stefan IX zrabiu jaho biskupam. Na hetym uradzie jon byŭ praŭdziwym Pasterem pašwiaczajucy i dachody i siły i zdarouje dla swaich awieczak duchowych. Pašla byŭ i Kardynałam i nimała prysłużyŭsia ůwiatoj Matce Kašciołu na hetym stanowiszczy. Za ůsieź swaje zasłuhi adnej tolki prasiŭ u Papieža zapłaty, kab zwolniŭ jaho s kardynalstwa i biskupstwa. Dastaŭszy heto szczašcie udaŭsia iznoŭ da swaho klaszтарu i asieŭ u najmieńszaj celca. Adtul Papieź jeszcze dwa razy klikaŭ jaho dzieła waźnych spraŭ i abodwa razy jon wielmi dobra sprawiŭ pawierannyja reczy, ale pa druhim razie kali waroczaŭsia da Papieža ciązka zachwareŭ i zatrzymaŭsia ů Fawencyi ů klaszтары Cystersaŭ pry kašciele Matki Boskaj. Dziewiataho dnia swajej chwaryby wysłuhaŭszy ksian-dzoŭskich paciaraŭ, adhaworanych hołasna praz zakonnikau addaŭ Bohu duszu 23 lutaho 1072 hodu majuczy 66 hadoŭ wieku.

Pry hrobie jaho szmat chto daznaŭ cudoŭnych łaskaŭ Boskich za pryczynaj św. Piotra Damiana. Dzieła hetaho Pa-

pieź Leon XII upisaŭ jaho u lik ůwiatych, s prydañniem nazwañnia; „Doktar Kašcioła ůwiatoho“.

Piszuë da nas.

Da Swaich bratou,

Chaczu ja Wam, milyje bratoczki, sztošci skazaë, ale niejak nimaju dobraj adwahi; bo jak wiedaju z swajho prakanañnia, to heto maja kazka ni ůsiakamu tak budzia pa duszy. Nu ale, darahije ludzcy maje, ni mahu zamoŭczaë, bo niejak moj rozum nidaje mnie spakoju... i tak prosta jakby budziaczy so snu kaža: „Ustawaj małady czalawiek i jak možna chuteczaj biazy budzië swaich bratoŭ bo jany spiac ni na dabro, ale na zhu-cu swaju ůłasnjaju... a razam celaho swajho bie-laruskaho kraju“.

Ustawajmo bratoczki z hetaho snu, jakim my da hetych por spali i pahladzimo na wokol siabie szto ůžo naszyje susiedzi szmat raboty parabili. Padziwimosia; jak to ů ich usio robieca mila, dychotka. Hetaż czeski narod byŭ ni nadta dawno taki samy biedny, jak my ciapier, ale jon zrozumieŭ, jak treba palepszyë, paprawieë i pasta-wieë. Aleź, milyje! Jany biarucca za dzieło choë zdajecca i ni wialikaje, dy hrumadoj, dyk im i ůda-jecca dobra zrabieë dy i ni ciązka i wasoła.

Nu ale jeszcze nam da raboty czeska to ni darawnawacca, chocia my pahladzimo naŭpiërod dzie naszaje pole i jakoje jano.

Oj bratoczki-ż wy maje darahije! ůžo baćki naszyje asablennyje na zdarouju ni mohuë i da-jšci, kab choë pahladzië, jak syny ich haruë pola toja; bo pole toje lažyc u wuzienkich jak dorožka ů doŭhich, dyk za jakoj 4-oj haroj—szniu-roch. a czasta i z szyrokimi kamianistymi mieža-mi, dy jeszcze pazarastaŭszymi szyrokimi kusta-mi—jahañcu, abo druhim jakim chworastam.

Hlañmo na naszyja chatki, choë maleñkija — dy stajac hušcienka tak, szto na niekatorym po-dworaczku z wozan: nia lohka pierajedzisz.

Ab palepszañni sadu, dyk dumaë nima szto. Bo kali chto ůsadzië dreŭca, dy i ůžo daczakaja owacu, dyk dziełki susiedzkije i z halinami pa-rznozlaë.

Hetakže byë dalej nie pawinno.

Nu, dyk lepiej parazchodzimosia na asabniaki i choëza pakazyecca nam s paczatku trudna, aleź pażyŭszy skolki czasu przywiomsia, pazawozdim sady, a ů sadoch panastaŭlajem charoszenkich wuloczkaŭ s załatymi muszkami i budzie nam sałodka żyecca na hetym bielym ůwiecie. Nia budzie ů nas takoj kryŭdy i złošci adzin na dru-hoha.

Nia treba bylob marnawaë ciązka zapracowa-naho hrosza, na sudy, bo nie bylob za szto su-dziëca; słowam zapanawalał pamiz nami bratnia-ja miłašë i zhoda.

A žonkam, matkam i siostram naszym nia treba bylob nasië daloka na pola zbankoŭ z ja-doj, a ni nam padjażdżac wieczaram pa ich. Dziełki naszyje bylib nam pastuszniejszyje i nie ůmielib jany takich byrdkich sloŭ, jak ciapier.

Skacinka naszaja i taja bylab wasalejszaj, bo pastuchi nad joj tak nie zdziekawalisia.

Ni pustaszycyby nam wiosak heny straszny pazar, bo naszyja bylib, wiadama, daloka chaty ad-na ad druhoj. Ale dzie tut usio spisaë? My sami uwidzialib, szto bylob inaczej, jak ciapier.

Jak ciapier nam [straszna zdajecca razcho-dzieca na asabniaki, dyk pašla z asabniakoŭ to

ni za szto ni chacielib zycisja na staryje miescy.

Nu paczynajmoż heto dzieło z Boham i Boh nam pamoża: „Biez Boha ani da paroha“.

Michał Zaściankowy.

Alkowiczy Krajsk. woł. Wilejsk. paw. Wilenskaj hub. U noczy z 29 na 30 stycznia niejkije zlydni zabralisia ũ kuźniu tutejszaho kawala U., wyciahnuli dwie zaleznyje wosi i hetymi wosiami padważyli u paławinie ścianu addzielna stajaszczaj kramki biednych żydoŭ i szmat czaho tut abrawawali.

Chto na takija szutki adważyusia, nimasz wiedama, tolki czuŭ ja, szto ũ hetu nocz niejkaja kabietta jechała ũ Alkowiczy da felzara i spatkala dzwie churmanki z niejkaj pakłażaj,— jechali z Alkowicz na Stajki. Na stajekich składajuć i hrech,

Pr. Krasoŭski.

W. Stajki. Wilejsk. paw. Wilensk. h. Nia wielmi daŭna tut adzin sielanin—Tukajła žaniu swajho syna. A tak, jak u chaci nie wialiki dastatak, a na wiasielli harełki treba — inaczej i wiasielle budzie nie za wiasielle, nadumausia kupić czaho choć horszaho, ale krapcejszaho, i pajechaŭszy u browar kupiŭ 3 harecy adhonu, samaj tej atruty, szto astajecca ad aczytłki harełki i adzin harniec dobraj. Jak pryjehali maładyje ad szlubu, dyk Tukajła piersz pahaściŭ družynu dobraj haram, a pośle padsunŭ i „spiryтусu szalonaho“.

Jak sierbanuli, hości dyk zrazu paczuli smak, bo ũsim przyszłosja waroczać nazad—chaŭkać, jak toj kazaŭ, a adnamu krapcejszamu dyk i ahofczyj u hubie zahulaŭ, tak szto przyszłosja — nia tut każeczy—puszczać na abtuszkuz czeławieczaje lekarstwa—moczu, Woś dahadziŭ Tukajła! Ciapier sam jon śmiajecca, szto j pirahi jamu ũsie astalisia,—nikomu nie paležli!

Woś, moj Boże, da czaho ludzi dachodziać!

P. R.

Waukalata Wialejskaho paw. Wilensk. huberni U Wołkałatskaj woł. jość wioska B., katoraja stacić nad samym balotam i heto wioska ni tak wialika, jak u jej żywuć blahije ludzi, i razpuszczanaja maładziaž: i tak da taho użo dajsłzi sielanie z B. szto wieczaram sabirajuca na wulicy i dawaj pierajmać, chtoby tolki nia jechaŭ, ja sam jechaŭ praz hetu wiosku i dobra wiedaju, szto nikamu u B. blahoha ni zrabiu, a jak piraniali mianie na wulicy i barani Boh byŭ koŭ blahij, kab nia moh ad ich uciaczy, to nia wiedaju, szto sa mnoj bylob i abarony takoj u siabie nia mieŭ, a tolki była strelba dubaltoŭka ad waŭkoŭ bo bajaŭsia praz wialikaja balota waŭkoŭ; oś waŭki mianie ni czapali, a ũ wiosca ludzi horsz za jakich waŭkoŭ; ciapier śmialej jechać praz baloty i lasy jak praz wiosku B. Mnoha dzie pa świecie jeździŭ nidzie jaszeze tak ni pierajmali jak u wiosca B.

K. H.

Zaścienak Siroty Wil. hub. Wialejsk. p. Dzia-kawać Bohu, my majem czym pachwalieca, bo łaska Boskaja pamahaja tut żyć. Złaszcza heto wi-dać u chacie haspadara Uładystawa. Wyhadawaŭ użo wialikich synoŭ, katoryje nikoli ni kampanujuć z tymi, szto lubiać wypiŭku i zawadki, a za toje trymajuc u chacie aż try hazety, miż katorymi jość i „Bielarus“. Szto świata wieczaram zbirajuca da ich bliska ũsie zascienkoŭcy i sluchajuć czytaŭnia hazet i dobrych kniżak. Jość tut sa try dziaŭczynny, katorija tak sama niezym pustym, zajmacca nia lubiać. Adna konczyła nawat szkołku i bački, dy niejki Jankoŭski z Orpy starajuca, kab addać jaje ũ haspadarskuju szkołku, możaby z hetaho była karyści dla ũsiech zaścienkoŭcaŭ.

Kab pa ũsiech wioskach bylo choć pa adnej siamji takoj, jak siamja naszaho Uładystawa, dyk moża Bielaruś nasza skora zmianitab swoj wyhlad.

Zm. Jauhiel.

Kaścielnyja wiedamaści.

Pieramieny miż duchawienstwam.

W wilenskaj dycezii z woli J. E. ks. administratara stalisia miż duchawienstwam takija pieramieny. Ks. Bolesłaŭ Janowicz probaszcz z Lipnieszak i ks. Kazimier Paukszta probaszcz z Iszczołny na skutak ũlasnaj prósy pieranosiacca adzin na miejsca druhoħa, ks. Jery Źamejć naznaczany na probaszczu da Dałubowa; ks. Henryk Oziewicz na wikaraho ũ Dzisnu.

Skasawaŭnie sprawy.

Z Minska danosiac, szto sudowaja pałata skasawała sprawu probaszczu katedralnaho u Minsku ks. Jagiełłowicza, katoraho winawacili, szto jen bytcymto niezakonna pryłuczau da katalictwa prawasłaŭnych i pry hetym rabiŭ padłohi.

Katalictwo u Francii.

U Paryżu nidaŭna złażyłasia katalickaja parcija, katoraja maja metu dabicca, kab byli wierniany dyplomatycznija znosiny sa Stalicaj Apostolskaj, wolności zakonikam i admieny biezbożnaho zakonu ab razwodach.

Szto czuwać

Wilnia. U proszły Piatak 14 lutaho Bielaruski myzykalna-dramatyczny krużok ustroiŭ u sali „Sokol“ pry Wilenskaj wulicy teatr-wieczar. Na scenie stawili abrazok z žycia szlachockaho „Paŭlinka“ J. Kupały. Pašla hetaho chor prapiejau kolki pieśniaŭ, a ũ kancy na sali byli da hadziny 5-aj tancy.

— U proszły aŭtorak adzin warjat u szpitali św. Jakuba razrezaŭ sabie szkłom żywot, tak, szto kiszki wywalilisia, a jon ich chapaŭ i rwaŭ. Jamu zarasze zrabili aparaciju, ale na zaŭtra jon tki i pamior. U czas aparacii warjat ani razu nie zajencyu, a ũsio hawaryu.

— Użo daŭno u Wilni dumajuć ab ustrojstwie elektrycznaho tramwaju, ale dzieła rozných pryczyn dahetul jaho nimasz. Ciapierze зробланы mabyć najlepšíj projekt, dyk spadziajuca szto jon budzie začwierdżany i ũ ministerst-

wie. Na pastrojku hetu horad pazyczaja 4 miljony 50 tysiacz rubloŭ.

— 13 lutaho u pralni J. Jaworowicza pry Wilenskaj wulicy d. Nr. 48 zawaliosia stalawaŭnie. Kuski tynku pakaleczyli nie ciażka praczku Karalinu Witkoŭskuju.

Falszywyje hroszy. Jeszcze ũ kancy proszłaho 1913 hodu palicija dawiedałasja, szto kramnik pry Radunskej wulicy Chaim Milchman zajmajecca zbytam falszywych rubloŭ. Paczali śladzić i pakazałosia, szto ũ Wilni jość cełaja banda, szto pradaje falszywyje rubloŭki pa 5 złotych. Dalej wyjaśnikosia, szto da henaj bandy należać Abram Gelwan, Chaim Rawinski i Haŭsiej Chasman Usich ich arysztaowali i buduć sudić. Rubloŭki byli wielmi sprytna padoblany.

— Majuć atkryć u skoraści jeszcze adnu himnaziju, abo realnuju szkołu ũ Wilni.

Minsk. Byŭszy pamocnik minskaho palicmejstra, a pošla mozyrski ispraŭnik Chocjanowicz, paliciejski prystaŭ z Barysawa—Chomiakoŭ i byŭszy prystaŭ z Baranowicz — Prokopowicz addadzienny pad sud za roznyje zbytki.

Baranowicz min. hub. Złażyłosia tawarystwo i dastalo začwierdžeŭnie ułaściciaŭ „Tawarystwo uparadkawaŭnia m. Baranowicz“.

Pinsk min. hub. Naczalnik konnych paliciejskich straźnikaŭ von Pancer papaŭ pad sud za zbytkawaŭniesia nad 7 hadowym dziciam, synam pacztaljona.

Iwieniec min. hub. U tutejszaj chaŭrusnaj kramie chtoś ukraŭ hroszy i tawaraŭ na 1.400 rubloŭ. Dumajuć na kieraŭnika kramy p. F. Sasnoŭskaho, ale jon da hetaho nie przyznajecca i ũ kwatery jaho niczoha s kradzianych reczaŭ nie znajszli.

Witebsk. Kala Witebska pa wioskach miż sielanami razdajucca czarnasociennyja kniżki ab zabiwaŭniu żydami chryścijanskich dziaciej na macu, ab zabitym A. Juszczyńskim i fotohrafija A. Juszczyńskaho.

Siebież Witebsk. hub. U siebieskim pawiecie szyrycca chwaroza waryjaetwa s pryczyny pjanstwa. Ziemstwo starajecca prađ ułaściami, kab nie atkrywali bolejš manapolak.

Koŭna. S pryczyny prymarozkaŭ na Niomnie i Wilji iduć wializarnyja kryhi lodu, dyk iznoŭ ustrymali jazdu parachodaŭ.

Waŭkamir kow, hub. U akolicach i horadzie szyrycca śmiarotnaja chwaroza dyfterytu i wielmi szmat dziaciej iduć praz hetu posześć na toj świet.

Słonim hrodz. hub. Tutejszy palicmejstar atrymaŭ telehramu, szto u miasteczku Dereczynie słonimskaho paw, prystaŭ zastreliaŭ 18 hadowuju żydowaczku Ratneranku. Telehrama heta była ad baćki zabitaj. Praz kolki minut sam heny prystaŭ daŭ znać słonimskamu palicmejstru pa telefonie, szto jon zastreliaŭ żydowaczku i addajecca ũ ruki palicii Prystaŭ hety žanaty, maja užo 50 hadoŭ.

Pieciarburh. U piatak 14-ho lutaho pryjechaŭ da Pieciarburha albanski kniaź Wid. Jon byŭ pryniaty Caram Rasiei u pałacy Aleksandraŭskim u Carskim siale i byŭ u Cara na śniedaŭni pry czym jamu dany chrest Aleksandra Nieŭskaho Pošla albanski kniaź adwiedaŭ inszyje asoby z Carskaj siamji i ministra zahranicznych spraŭ.

Pieciarburh w. Synod pastanawiaŭ kanieczna atkryć u Wilni prawasłaŭnuju duchoŭnuju akademiju dzieła zmahaŭnia z katalictwam i polskaścium.

Warszawa. Slizgajuczysia na lodzie nad adnej jamaj, dzie brali hlinu adzin chłapiec prałamaŭszy lod uwaliŭsia ũ jamu, druhije chłapcy s krykam razbiehlisia. Ratawać pabiehjaho baćka, ale i jon zhinuŭ u luży pad lodam.

Zagłębie. Antanina Stolarskaja nia ũmiela schawać hroszy ũ banczok, dy pałażyła ũwieś swoj kapitał 30 rubloŭ u staruju panczochu. Pradajuczy staryje łachmany praz pamyłku pradala i panczochu z hraszmi.

Sibir. U okruhach Uralskim i turhajskim pierasialency z Rasiei cierpiać hoład.

Wiestki z zahranicy.

U Haliczynie (Austryja). Užo daŭno wiałasja sporka i szyryłasja ũzajemnaja nienawiść miż Palakami i Ukraincami (Rasinami).

Ukraincy žadali ad palakaŭ badaj bolejš, czym sprawiedliwa im należałob, a palaki nichacieli im dać nawat taho, szto należało. Heta ũsio zdajecca było skutkam raboty ruk z boku, ruk podlych, katoryje przywodzili henyje dwa ad wiaokoŭ żyŭszyje zhodna bratnije narody da swarki, dzieła taho, kab sam pry hetym moh pażywicca, kali hetyje narody pabjucca. Ale najszłosia rozumnych ludziej z adnej i druhoj starany, katoryje czujuczy, szto najlepiej budzie, kali żyć u zhodzie papracawali nad tym, kab pahadzić prawadyroŭ hetych narodaŭ i heta im udałosia. Ciapier u Lwowie sa-

brašsia sejm halicki z ukraincaŭ i pala-kaŭ i staŭ radzić nad tym jak paprawić u hetym kraju dolu niszczaśliwych, katorym proszły hod pawodka zmarnawała ũsie zasiewy, jak padniać ašwietu i t. d.

Italija pryhataŭlaje nowaje wojska, kab pasłać jaho ũ zawajawanuju nidaŭna ad Turcii prawinciju Trypolis, dzie tamacnyje žychary Arabcy dahetul nie napuskajuć italancaŭ zawodzić swaje paradki.

Niamiecczyna. Hazety niamieckija pi-szuć, szto Niamiecczyna pawinna kiera-wać palitykaj Europy i dzieła hetaho, ciapier, kali susiednije hasudarswy nia pryhatawany da wajny Niamiecczyna pawinna paczać wajnu i praz jaje dabic-ca sabie henaho stanowiszca u Eüropie.

Austryja. Hazety austryjackija padliczajuć, skolki wojska mahlob stanuć na placu wajny eüropejskaj.

Z henaho liku widać szto zmowiwszy-jesia miż saboj try hasudarstwy Niamiecczyna, Austryja i Italija mahlib pa-stawić na wajnu 1745 bataljonaŭ piachoty, 954 szwadrony konnicy i 8962 harmaty. Zhawaryšzysia miż saboj Rasie-ja, Francija i Anhlja mahlib wystawić 1702 bataljony piachoty, 1057 szwadro-naŭ konnicy i 6824 harmaty. Adna Rasiej-ja na wajnu ũ Eüropu moża pasłać 28 korpusaŭ wojska heta budzie 972 ba-taljony piachoty 636 szw. konnicy i 3578 harmat. Adna Austryja—685 bataljonaŭ, 367 szwadronaŭ i 3624 harmaty.

Bremenhawen u Niamiecczynie. U pa-łowie studnia 1914 h. wyjechali z hetaho horadu 13 rybakoŭ na parachodzie „Forela“ i dahetul nie wiarnulisia. Nidaŭna znajszli heny parachod zamaro-żany miż ladawymi horami, szto pływa-juć na mory paŭnocnym i ũsie rybaki zamierzszy na śmierć.

Hrecija. Našlednik hreckaho pasadu ženicca z daczkoj rumynskaho karala Alžbietaj. Praz heta peŭna miż hetymi hasudarstwami zrobicca mocnaja zhoda.

Czornahoryja i Serbija jak czuwać ma-juć złuczycca ũ adno hasudarstwo. Ad-no i druhoje buduć mieć swaich kara-łoŭ i swaje sejmy, ale skasujuć hranicu, kab swabodna moźna było praz jaje je-ździć i wazić tawary. U koźnaj że sprawie z inszymi hasudarstwami buduć wy-stupać supolna, jak adno hasudarstwo.

Meksyk. Paŭstancy zabili nidaŭna ad-naho dwornaho pana, katory byŭ z An-glii, dyk spadziwajucca, szto ũ sprawy Meksyka moża ũmieszacca Anglija i pa-praŭdzie u hor. Werakruca wysieła tro-chi Anhlickaho wojska bytcym dzieła abarony konsulatu Angielskaho u henym

horadzie. Paŭstancy iznoŭ wysadzili ũ pawietre dynamitam wajenny pojezd, pry czym zhinuło 55 sałdataŭ i aliceraŭ i adzin inżynier anhlizanin.

Nasza haspadarka.

Tuchły poszar.

Pa naszych wioskach wielmi czasta zdarajecca, szto siena abo i sałoma, szto zložana ũ torp makrawataja sahrawajecca tam i pratuchaja.

Marozami jano wysychaja, ale asta-jecca tuchłym i kali jaho paruchajesz kuryć i toj pył zaciahniany ũ hłytaŭnia duszyć. Woś kali hetkim sienam, ci dru-him poszaram karmić skacinu, jana bu-dzie kaszlać i chwarcć; zlaszcza szko-dzić jano awieczkam i cialatam. Woś ni adzin rozumny haspadar hetkim posza-ram karmić skaciny nie pawinien, bo tolki duraŭ moża nie szkadawać swajej skaciny.

Wielmi dobra było-b, kab takoha po-szaru zusim ni ũżywać na charczy, a ki-nuć na padściłku, ale czašciej usiaho by-waja, szto nimasz czym zamianić jaho i rad ni rad musisz karmić skacinu pa-psutym paszaram. U hetkim razie tre-ba kanieczna poszar heny aczyścić. Ro-bicca heta woś jakim sposabam: Praczy-sciüşy tok, a kali pahoda dobraja i su-chaja, dziekoleczy na dware pad pawiet-kaj, ci i pad atkrytym niebam rastraści tuchły paszar wiłami, kab pył heny wy-kuryŭ i wysypaŭsia i pakinuć hetak nie-jki czas kab pawietraŭ pašla jeszcze raz abo i bolejš pieratraści, dyk hety po-szar pierastanie kureć i śmiardzieć tu-chłym i tym samym użo jon pierastanie być szkodnym dla skaciny. Kali nimasz czasu aczyszczacz poszaru hetak, dyk prynamsia prad padawaŭniem jaho ska-cinie treba kanieczna dobra wytraści heny śmiardziuczy pył, bo heta najhor-szaja atruta ũ takim poszary.

B. L.

Usiaczyna.

Najstarszy czaławiek na świecie.

U Indyi joś naczalnik plemia Wab-Hah-Gun-Ta, katory radziŭsia ũ 1782 hadu, znaczyć maja ciapier 132 hady. Użo 70 hod jon naczalnikam swaho plemia i ũsie henyje ludzi wielmi jaho lubiać. Starec hety maja dar, jak kaža sam „Wia-likaho Duchu“, dziakujuczy katoramu pradkazuja pryszlaść. Hety „Wialiki Duch“ abicaŭ starcu, szto dażywie jon da 240 hadoŭ. I pa praŭdzie jon

jeszcze taki krepki, szto można pawieryc henaj abicanca. Heta najlepszy stralec miż indusami, katoryje i ũsie dobreje stralecy. Zastreliu jon u swaim żyćci 3000 bawołaŭ i ciapier jeszcze zajmajecca palawańniem.

Kara śmierci za pjanstwo.

U nas, kali chtokoleczy i wialikuju zbrodniu zrobić buduczy pjanym, dyk jaho miahezej karajuć, a woś u inszych staronach samo pjanstwo uważajecca za wialikuju zbrodniu.

U stalicy Manholii (h. Urga) nidaŭna razstralali dwuch manhołaŭ za toje tolki, szto byli ni-papraŭnymi pjanicami. Szmat inszych pjanie dziarżać u turmie.

Cieszcz.

Inżynier Fulton n Londonie dwa hady tamu ażaniusia z daczkoj ũdawy pa miljeneru Jamsonie. Żyli maładyje małzonki u najpiekniejszaj zhodie i zdawalosia nimasz szezasiwiejszych na świecie. Ale praz hod pośle szluby pryjechała da ich cieszcz. Jana tak stała pastupać, szto z rajy u domie pana Fultona zrabilosia piekła i na nancy maładyje razyszlisia.

Pan Fulton czujuczy wialikuju kryuđu da cieszczy padaŭ jaje ũ sud, damahajuczysia celaho miljona za toja, szto praz jaje jon straciŭ miłaść żonki. U sudzie wyjaśniŭ, szto nima dziwa, kali żonka pierastała jaho kachać, bo cieszcz heta roźnie nad im zdziekawałasia, a jon usio mauczkom ciarpieŭ. Sud razważyusy sprawy prysudziŭ inżynieru ad cieszczy 500000 rubloŭ i cieszcz pawinna była zapłacić, ale razam pastanawila, szto niczoha z bahactwaŭ nidaść daczce, kali jana adważyecca wiarnucca da muža. Maładaja żonka spadabała mużawy pastupak z jaje matkaj i wiarnułasia da jaho, zhadziuszysia lepiej być trochi biadniejszaj z mużam, czymś miljonerkaj adna. Ciapier iznoŭ zawitało u chatu Fultona szezascie.

Zahadki.

- 15) Cieraz zialezny tok swinny pieraskok.
16) Nia ruka, a biare, kab ni jana nia byłoŭ blina.

Razhadki buduć u № 9.

Razhadki da № 7-ho.

- 13) Bydło. 14) Żorny.

Dumki.

Zdajsia zusim na wolu Bożuju i malisia, kab tabie było dadzieno toja, szto dla ciabie Boh najmudrejszy uważaja najkaryśniejszym, tady budiesz szezasiwy.

Prykazki.

Pad lażaczy kamieŭ wada ni ciacze.
Praz siłu i koŭ nia skoczyć.

Żarty.

Adzin „pastupowiec“ u poście jeŭ z miasam i ubaczyusy, szto pobacz jaho drubi jeść rybu staŭ jaho zapraszywać na katlety, toj admowiusia, szto jon katalik. dyk z miasam siahoŭnia nia jeść. „Pastupowiec“ zaśmiejausia z hetaho i paklaŭ katlet na talerku katalika. Hety uziaŭ katlet na widelki i wystawiŭ sabaku, siadzieuszamu pad stałom, dy i każa: A ty „Rudka“ jakoj wierzy? Sabaka chapiŭ katlet i zjeŭ, a katalik dadaŭ: Ja i dumaŭ, szto ũsie sabaki — „pastupoŭcy“.

Szto nosić.

Chlopeczyk wiaskowy pryszou da spowiedzi, ksiondz pytaja: A kryżyk za ty nosisz? — Nie, atkazuja.

— A sztosz ty nosisz? pytaja ksiondz. — Nożyk u kiszani, atkazaŭ chlopeczyk.

Swaja poczta.

W-namu D-ru Buszu. Pasyłka pryszła, dziakujem.

W-namu Ks. J. H-czu. Hazetu wysłali, „Dudku“ wysyłam za pryslanaje Boh wam zapłacić.

Panu Pietkiewicz u Pieciarburzie. Karotkaja Historyja Świataja budzie pryłożana da „Biełarusa“ ũ paczatk u wial. Postu, „Pczalinka“—na wialikdzieŭ, „Z rodnaho zahonu“—na „Sasłaŭnie Ducha Światoha.“

Pry hetym № dla hadawych predpłatnikaŭ posyłajecca padarak kniżka „KAROTKAJA HISTORYJA ŚWIATAJA“.

Redakcija „Biełarusa“ wydała i pradaje nowuju kniżku

„**Z rodnaho zahonu**“ zbornik wierszau A. Ziaziuli 32 stranic 32 u pieknaj akładca cena 5 kap. s pierasyłkaj—za adnu 7 kap. marku.

Wyszła z druku: „**Karotkaja Historyja Swiataja**“ z rysunkami i duchounaj cenzuraj str. 80, cena załatouka, a z pierasyłkaj 17 kap.

Handlaram robicca skidka.

Prosim szyryć „BIEŁARUSA“ miż susiedziami i znajomymi.

Redakcija adczyniena sztodzieŭ ad 12-aj da 2-aj i ad 5-aj da 7-aj h. wieczarami. U światy ad 1-aj da 3-aj hadziny.

Redaktar — wydawiec B. Poczobko.

Druk „Znicz“ Wilnia 8-to Jańska 19.